



## د پوهنې وزارت

د تعلیمي نصاب د پراختیا او ښوونکو  
د روزنې معینیت  
د تعلیمي نصاب د پراختیا او درسي کتابونو د  
تألیف لوی ریاست

# پښتو

## څلورم ټولگی



پښتو - څلورم ټولگی

درسي کتابونه د پوهنې په وزارت پورې اړه  
لري، اخیستنه او خرڅونه یې په کلکه منع ده. له  
سر غړوونکو سره قانوني چلن کېږي.

[moe.curriculum@gmail.com](mailto:moe.curriculum@gmail.com)

د چاپ کال: ۱۳۹۶ هـ. ش.



## ملي سرود

دا وطن افغانستان دی  
کور د سولې کور د تورې  
دا وطن د ټولو کور دی  
د پښتون او هزاره وو  
ورسره عرب، گوجر دي  
براهوي دي، قزلباش دي  
دا هیواد به تل خلیري  
په سینه کې د آسیا به  
نوم د حق مودی رهبر

دا عزت د هر افغان دی  
هر بچی یې قهرمان دی  
د بلوڅو د ازبکو  
د ترکمنو د تاجکو  
پامیریان، نورستانیان  
هم ایماق، هم پشه بان  
لکه لمر پر شنه آسمان  
لکه زره وي جاویدان  
وایو الله اکبر وایو الله اکبر

# بِسْمِ اللَّهِ الرَّحْمَنِ الرَّحِيمِ



## د پوهنې وزارت

د تعلیمي نصاب د پراختیا او د ښوونکو

د روزنې معینیت

د تعلیمي نصاب د پراختیا او درسي

کتابونو د تألیف لوی ریاست

# پښتو

## څلورم ټولگی

د چاپ کال: ۱۳۹۶ هـ. ش.

## مؤلفان:

- \_ محمد قدوس زکوخېل
- \_ محمد يعقوب مومند
- \_ ميرويس ځدران
- \_ محمد عالم عالميار

## ژبنی ايډيټ:

- \_ محمد قاسم هيله من

## دیني، سياسي او فرهنگي کمیټه:

- \_ محمد آصف کوچی
- \_ حبيب الله راحل د تعليمي نصاب د پراختيا په رياست کې د پوهنې وزارت سلاکار

## د څارنې کمیټه:

- \_ دوکتور اسدالله محقق، د تعليمي نصاب د پراختيا او د ښوونکو د روزنې معين.
- \_ دوکتور شبرعلي ظريفي د تعليمي نصاب د پراختيا د پروژې رئيس.
- \_ دوکتور محمد يوسف نيازي د تعليمي نصاب د پراختيا او درسي کتابونو د تأليف لوی رياست سرپرست.

## کمپوز او ډيزاين:

- صفت الله مومند
- \_ فيض محمد فياض حسين خيل

## د چاپ د سمون چارې:

- محمد کبير حقميل د پوهنې وزارت د نشراتو او اطلاعاتو رئيس

## د پوهنې د وزير پيغام

د لوی خدای ډېر شکر دی چې انسان یې په احسن تقویم پیدا او هغه ته یې د خبرو کولو توان ورکړی او د علم او فکر پر ګاڼه یې سمبال کړ. ډېر درود دې وي د اسلام په ګران پیغمبر حضرت محمد مصطفی ﷺ چې د انسانیت ستر ښوونکی دی او د رحمت، لارښوونې او روښنایي پیغام راوړونکی.

ښوونه او روزنه په هره ټولنه کې د بدلون او پراختیا بنسټ دی. د ښوونې او روزنې اصلي موخه د انسان د بالقوه ځواکونو فعالول او د هغه د پټو استعدادونو غوړول دي.

درسي کتاب د ښوونې او روزنې په بهیر کې یو مهم رکن بلل کېږي چې له نوو علمي بدلونونو او پرمختګونو سره اوږه په اوږه او د ټولنې له اړتیاوو سره سم تالیف کېږي. درسي کتابونه ښایي د منځپانګې له مخې خورا بډای وي چې وګرځای شي دیني او اخلاقي زده‌کړې د نوو علومو له لاسته راوړنوسره یوځای د نوو میتودونو له لارې زده‌کوونکو ته ولېږدوي.

دغه کتاب چې اوس ستاسو په واک کې دی، د همدغو پورته ځانګړنو پر بنسټ چمتو او تالیف شوی دی. د پوهنې وزارت تل زیار باسي چې په هیواد کې تعلیمي نصاب او درسي کتابونه د اسلامي ښوونې او روزنې او د ملي هویت د ساتلو پر بنسټ جوړ او له علمي معیارونو، نوو روزنیزو میتودونو او د نړۍ له علمي پرمختګونو سره سم وي. د زده‌کوونکو استعدادونه په ټولو اخلاقي او علمي خواوو کې وغوړېږي او په هغوی کې د فکر کولو او نوښت توان او د پلټنې حس پیاوړی کړي. د خبرو اترو او پیرزوينې د فرهنگ دودول، د هیواد پالنې، د مینې او محبت د حس پیاوړی کول، بښنه او پیوستون د پوهنې د وزارت نورې غوښتنې دي چې ښایي د لوست په کتابونو کې غبرګون ومومي.

درسي کتابونه د ښه او مسلکي ښوونکي له درلودو پرته نشي کولای تر پام لاندې موخې ترلاسه کړي. ښوونکی د ښوونې او روزنې مهم رکن او د زده‌کړې او روزنې د پروګرامونو سرته رسوونکی دی. د هیواد له ژمنو او زړه سواندو ښوونکو څخه، چې د تورتم او ناپوهۍ په وړاندې یې جګړه خپله دنده ګرځولې، دوستانه هیله لرم چې د تعلیمي نصاب په دقیق او مخلصانه تطبیق کې د هیواد ماشومان، نجونې او تنکي ځوانان د پوهې، اخلاقو او معنویت لوړو څوکو ته رهنمائي کړي.

د هیواد د زده‌کړې د نظام بری د خلکو له جدي مرستو پرته امکان نه لري. له دې امله له ټولو قشرونو او د ملت له شریفو خلکو، په تیره بیا له کورنیو او د زده‌کوونکو له درنو اولیاوو څخه هیله لرم چې د معارف د موخو د لاسته راوړو په برخه کې له هیڅ ډول مرستې څخه ډډه ونه کړي. دغه راز له ټولو لیکوالو، پوهانو، د ښوونې او روزنې له ماهرینو او د زده‌کوونکو له محترمو اولیاوو څخه هیله کېږي چې په خپلو رغنده نظرونو، وړاندیزونو او نیوکو د درسي کتابونو په لابنه والي کې د پوهنې له وزارت سره مرسته وکړي.

لازمه بولم چې له ټولو ښاغلو مولفینو او د پوهنې د وزارت له اداري او فني کارکوونکو څخه چې د دغه کتاب په چمتو کولو کې یې زیار ایستلی او له ټولو ملي او نړیوالو بنسټونو څخه چې د درسي کتابونو د چاپ او ویش په برخه کې یې مرسته کړې، مننه وکړم.

په پای کې له لوی خدای ﷻ څخه غواړم چې په خپلې بې پایه مهربانۍ له موږ سره د پوهنې د سپیڅلو آرمانونو په لاسته راوړلو کې مرسته وکړي. اینه سمیع قریب مجیب.

د پوهنې وزیر

دوکتور اسدالله حنیف بلخي

# فہرست

مخونہ	سرلیکونہ	شمبرہ	مخونہ	سرلیکونہ	شمبرہ
۲۹	د تمباکو زیاتونہ	۱۵	۱	حمد	۱
۳۱	نوکانوتہ پاملرنہ	۱۶	۳	نعت	۲
۳۳	علم	۱۷	۵	حضرت عمر فاروق <small>رضی اللہ عنہ</small>	۳
۳۵	گلان	۱۸	۷	انسان	۴
۳۷	د مہو د پوتکو...	۱۹	۹	بہی پروایی	۵
۳۹	راڈیو	۲۰	۱۱	ملالی	۶
۴۱	کاغذ	۲۱	۱۳	کیسہ	۷
۴۳	احمد شاہ بابا	۲۲	۱۵	د لمر گتہی	۸
۴۵	خبری اتری	۲۳	۱۷	زلزلہ	۹
۴۷	کیسی	۲۴	۱۹	د ونو گتہی	۱۰
۴۹	ترافیکی لاریوونہی	۲۵	۲۱	میریس نیکہ	۱۱
۵۱	د وخت ارزبنت	۲۶	۲۳	د کور پاک ساتل	۱۲
۵۳	ہمت	۲۷	۲۵	د ځنگلونو گتہی	۱۳
۵۵	د چاپیریال پاک ساتل	۲۸	۲۷	د ماشومانو حقونہ	۱۴

مخونه	سر ليکونه	شمېره	مخونه	سر ليکونه	شمېره
۷۵	مفرد او جمع نومونه	۳۸	۵۷	واکسين	۲۹
۷۷	نيکي	۳۹	۵۹	رېښتيا ويل	۳۰
۷۹	متلونه	۴۰	۶۱	افغانستان	۳۱
۸۱	د نوم ډولونه	۴۱	۶۳	خواره	۳۲
۸۳	وزر ماتي مرغه	۴۲	۶۵	خبرې اترې	۳۳
۸۵	د لويانو خبرې	۴۳	۶۷	سخاوت	۳۴
۸۷	د ناروغۍ رقعې	۴۴	۶۹	د مور او پلار خدمت	۳۵
۸۸	خبرې اترې	۴۵	۷۱	نوم	۳۶
۹۰	زغم	۴۶	۷۳	د چاپ صنعت	۳۷



# حمد

**موخه:** د متن سم لوستل، لیکل او د حمد پر معنا پوهیدل.



پوښتنه



د حمد په اړه څوک څه ویلای شي؟

په نامه د هغه خدای مې دا بیان دی  
چې یو نوم یې په نومونو کې سبحان دی  
هم پادشاه دی د جمله و پادشاهانو  
هم د هر یوه سلطان په سر سلطان دی  
په سجده یې ځمکې سر دی لگولی  
هم یې ځوړند په رکوع سره آسمان دی

(ارواښاد عبدالرحمن بابا)





– یو زده کوونکی دې له ښوونکي وروسته حمد ولولي او نور دې ورپسې تکرار کړي.

– دوه دوه زده کوونکي دې د تختې مخې ته راشي، یو دې ورته یوه جمله د کتاب له مخې ولولي، بل دې د املا په توگه پر تختې وليکي، نور دې په کتابچو کې وليکي.

– څو زده کوونکي دې په وار سره د ټولگي مخې ته راشي، د حمد په باب دې خبرې وکړي.

– دوه زده کوونکي دې لاندې بیتونه د تختې پر مخ وليکي او بشپړ دې کړي.

په نامه د هغه خدای مې ..... دی  
چې یو نوم یې په ..... کې سبحان دی

### لغت معنا

حمد	د الله ﷻ ستاینه
سلطان	پاچا
سبحان	پاک



زده کوونکي دې د حمد مطلب پخپلو کتابچو کې وليکي، بله ورځ دې په ټولگي کې نورو ته ولولي.

# نعت

موخه: سم لوستل، لیکل او د متن پر مطلب پوهېدل.



- څوک ویلی شي چې موږ او تاسې د چا امتیان یو؟
- څه فکر کوئ چې نعت د چا په هکله ویل کېږي؟

زموږ ښکلی پیغمبر دی محمد رسول الله  
د تمام جهان رهبر دی محمد رسول الله  
خدای سپیڅلی دی ساتلی له وړې گناه نه هم  
ملایک نه دی بشر دی محمد رسول الله  
لکه لمر چې توره شپه رنارناکه  
ناپوهي ته داسې لمر دی محمد رسول الله



– یو زده کوونکی دې له ښوونکی وروسته نعت ولولي، نور دې ورپسې تکرار کړي.  
– دوه زده کوونکي دې په وار سره د (جهان، رهبر، سپیڅلي) کلمې پرتختې په جملو کې وکاروي، نور دې په کتابچو کې وليکي.

– خو زده کوونکي دې په وار سره د نعت شریف د یوه، یوه بیت د مفهوم په اړه د نورو په وړاندې خبرې وکړي.

– خو زده کوونکي دې په وار سره د تختې مخې ته راشي یو یو بیت دې د املا په ډول پرتختې وليکي.

## لغت معنا

لارښوونکی	رهبر
ټول	تمام
پاک	سپیڅلی
کوچنی	ورې
نړۍ	جهان



زده کوونکي دې د نعت شریف لاند مفهوم په خپلو کتابچو کې وليکي، بله ورځ دې په ټولگي کې نورو ته ولولي.

# حضرت عمر فاروق رضي الله عنه

**موخه:** د متن سم لوستل، ليكل او د حضرت عمر فاروق رضي الله عنه پېژندل.



د حضرت محمد صلى الله عليه وسلم په يارانو کې د فاروق لقب چا ته ورکړ شوی و؟

حضرت عمر فاروق رضي الله عنه د حضرت محمد صلى الله عليه وسلم دويم يار و. اصلي نوم يې عمر او د پلار نوم يې خطاب دی. د حضرت محمد صلى الله عليه وسلم له خوا ورته د فاروق لقب ورکړل شوی او په (۲۹) کلنۍ کې د اسلام په مبارک دين مشرف شوی و. د خپل خلافت په وخت کې يې داسې ستر اسلامي کارونه کړي چې په نړۍ کې ساری نه لري، لس کاله، شپږ مياشتې او پنځه ورځې د مسلمانانو خليفه و. د (۲۳) کلنۍ په عمر د ابو لولو له لوري شهيد شو.



– یو زده کوونکی دې له ښوونکي وروسته په لوړ مناسب غږ لوست ولولي.  
– زده کوونکي دې متن په خپل منځ کې ولولي.

– څو زده کوونکي دې په وار سره د تختې مخې ته راشي، یو دې له لوست څخه څو کلمې ورته ووايي، بل دې پرتختې وليکي او په جملو کې دې راوړي.

– څو زده کوونکي دې د ټولگي مخې ته راشي او د حضرت عمر رضي الله عنه په اړه دې خبرې وکړي

معنا	لغت
ملگری	یار
د حق او باطل بیلوونکی	فاروق
سیال، جوړه	ساری
جهان	نړۍ



زده کوونکي دې د نن ورځې لوست په خپلو کتابچو کې وليکي او بل درسي ساعت کې دې له ځان سره راوړي.

# انسان

**موخه:** د متن سم لوستل، ليکل، د انسان او انسانيت پر مفهوم پوهېدل.



ستاسو په فکر د انسان بڼې ځانگړتياوې کومې دي؟

لوی الله ﷻ انسان اشرف المخلوقات پيدا کړی، عقل او فکريې ورکړی دی. انسان ته الله ﷻ لارښوونه کړې ده، چې علم زده کړي، د خپل علم او پوهې په واسطه ځان او خپل الله ﷻ وپېژني، خپل ژوند ته پر سم لوري بدلون ورکړي، د يوې هوسا او آبادې ټولني په جوړولو کې له علم او پوهې څخه کار واخلي. د الله ﷻ د مخلوق خدمت وکړي، خپله انساني او ايماني دنده سرته ورسوي، ترڅو د دواړو جهانونو برياوې يې په برخه شي.



– یو زده کوونکی دې له ښوونکي وروسته پر مناسب غږ متن و لولي، نور زده کوونکي دې ورته غوږ ونيسي.

– خو زده کوونکي دې په وار سره د (توان، زیار، هوسا، مخلوق) کلمې د تختې پر مخ په جملو کې وکاروي، نور دې په خپلو کتابچو کې وليکي.

– خو زده کوونکي دې په وار سره د ټولگي مخې ته راشي، د علم او زده کړې په هکله دې خبرې وکړي.

– خو زده کوونکي دې په وار سره له متن څخه یوه یوه جمله ووايي او نور دې هغه د املا په شکل په خپلو کتابچو کې وليکي.

### لغت معنا

اشرف غوره

مخلوقات پیدا کړل شوي

هوسا آرام

دنده وظیفه

بریا کامیابي



زده کوونکي دې د انسان او انسانیت په اړوند په خپلو کتابچو کې څو کرښې وليکي.

# بې پروايي

**موخه:** د متن سم لوستل، لیکل، د بې پروايي پر مفهوم او زیانونو پوهېدل.



پوښتنه



ستاسو په فکر که په هر کار کې بې پروايي وشي، څه به پېښ شي؟

د یوه کار ناوړه او منفي پایلو ته پام نه کول، بې پروايي بلل کېږي. سره له دې چې ښوونکي ټولو زده کوونکو ته لارښوونه کړې وه چې په ناپاکو اوبو کې ونه لامبي، اجمل یو بې پروا هلک و، پرته له دې چې خپلې روغتیا ته پاملرنه وکړي او د ښوونکي لارښوونې او سپارښتنې په پام کې ونیسي.

یوه ورځ چې له ښوونځي څخه رخصت شو، د لارې ترڅنګ یې په ناپاکو اوبو کې ولمبل. له دې امله ناروغ شو، ناروغي یې تر روغتون پورې ورساوه، ډاکټر له معاینې وروسته ورته لارښوونه وکړه، چې له خپلې روغتیا سره بې پروايي ونه کړي، هېڅکله په ولاړو او ناپاکو اوبو کې ونه لامبي.





- زده کوونکي دې له ښوونکي وروسته متن پر مناسب غږ ولولي.
- خو زده کوونکي دې په وار سره د (روغتیا، پاملرنه، څنگ، لمبل) کلمې پرتختې وليکي او په جملو کې دې استعمال کړي.
- خو زده کوونکي دې د ټولگي مخې ته راشي او هر یو دې په وار سره د بې پروایۍ په اړوند یوه کیسه ووايي.
- درې زده کوونکي دې لاندې جملې پرتختې وليکي او درې تنه نور دې په وار سره د جملو تش ځایونه پر مناسبو کلمو ډک کړي.
- اجمل یو بې پروا ..... و.
- له دې امله ..... شو.

- یو زده کوونکی دې خو جملې د کتاب له مخې نورو ته ووايي او نور دې د املا په توگه په کتابچو کې وليکي.

**لغت**                      **معنا**

سپارښتنه	لارښوونه
څنگ	اړخ
پاملرنه	توجه



زده کوونکي دې د بې پروایۍ په هکله خو کړښې وليکي.

# ملالی

موخه: د متن سم لوستل، لیکل او د اتلې ملالی پېژندل.



ایا تاسو د هېواد د ملي اتلو بنځو نومونه اورېدلي دي؟

څه فکر کوئ چې ملالی څوک وه؟

ملالی د هېواد ملي اتله او یوه زړوره میرمن وه. د میوند په دښتې کې افغانان په تش لاس له انگریزانو سره په ډیرې تودې هوا کې په جگړې بوخت وو، نژدې و چې افغانان ماتې وخوري، په دې وخت کې ملالی بیرغ را پورته او د جگړې ډگر ته یې ور ودانگل، دا لنډۍ یې وویل:

که په میوند کې شهید نه شوي

خدا یرو لالیه بې ننگۍ له دې ساتینه

ددې لنډۍ په اورېدو سره د افغانانو احساسات راوپارېدل او دښمن ته یې

سخته ماتې ورکړه.



– زده کوونکي دې له ښوونکي وروسته متن پر مناسب غبر ولولي.

– زده کوونکي دې د (اتل – ډگر – يرغل) کلمې په جملو کې استعمال کړي.

– دوه زده کوونکي دې په وار سره د لاندې لنډۍ پر مفهوم خبرې وکړي چې دا لنډۍ  
چا او دخه لپاره ويلې ده؟

## که په میوند کې شهید نه شوي خدا یرو لالیه بي ننگۍ له دې ساتينه

– لاندې لغتونه چې معنا شوي دي تاسو یې په مناسبو جملو کې وکاروئ!

معنا	لغت
قهرمانه	اتله
میدان	ډگر
را پورته کېدل	پاریدل



زده کوونکي دې په خپلو کتابچو کې پورتنۍ لنډۍ وليکي.

# کيسه

موخه: د متن سم لوستل، ليکل او د کيسې پر مفهوم پوهېدل.



ايا تاسو له چا څخه کومه کيسه اورېدلې ده؟

يوه ورځ يو پاچا پر لارې تېرېده، گوري چې د لارې ترڅنگ يو سپين ږيري پر کار بوخت دی، نيا لگي کښنوي، پاچا تر سلام وروسته سپين ږيري ته وويل: ستا عمر پای ته رسيدلی، نشي کولای د دې نيا لگيو مېوه وخورې، نو د څه لپاره لگيا يې؟

سپين ږيري ځواب ورکړ: نورو نيا لگي کښنولي، مور يې مېوه خورو، مور به يې کښنو، چې نور يې مېوه وخورې.

پاچا ته د سپين ږيري ځواب په زړه پورې و، هغه ته يې انعام ورکړ. سپين ږيري په خدا شو، ويې ويل: قربان دې شم، د نورو خلکو نيا لگي څو کاله وروسته حاصل ورکوي، زما يې همدا اوس مېوه ونيوه، پاچا ته د سپين ږيري دې خبرې هم خوند ورکړ، بيا يې هم انعام ورکړ.



– یو زده کوونکی دې له ښوونکي وروسته متن پر لور غبر ولولي.

– زده کوونکي دې په څو ډلو ووېشل شي په خپلو ډلو کې د کېسې پر مفهوم خبرې وکړي، بیا دې د هرې ډلې استازی پایله نورو ته ووايي.

– زده کوونکي دې په متن کې مفردې او جمع کلمې پیدا او بیا دې په کتابچو کې وليکي.

– که د کوم زده کوونکي لنډه کیسه زده وي، د ټولگي په وړاندې دې نورو ته ووايي.

– دوه زده کوونکي دې د ټولگي مخې ته راشي، د نیالگيو د کښینولو د اهمیت په اړه دې خبرې وکړي.

معنا	لغت
مزه	خوند
لگیا، مصروف	بوخت
بخشش	انعام
مېوه	حاصل



زده کوونکي دې یوه یوه لنډه کېسه په خپلو کتابچو کې وليکي او بله ورځ دې په ټولگي کې نورو ته ولولي.

# د لمر گټې

**موخه:** د متن سم لوستل، ليکل او د لمر پر ارزښت او گټو پوهېدل.



ستاسو په اند لمر څه گټې لري؟

الله جل جلاله لمر، ځمکه، سپوږمۍ او هر څه د انسانانو د گټې لپاره پيدا کړي دي، لمر ځمکې ته رڼا او تودوخه ورکوي.

د لمر د تودوخې په واسطه غلې، دانې، مېوې او نور بوټې زرغونېږي او پخېږي، چې ټول ژوندي موجودات ورڅخه تغذيه کېږي.

د لمر تودوخه سربېره له ډېرو نورو گټو د ځمکې او هوا ډېر ميکروبونه هم وژني. خلک د اوبو او خونو د تودولو او د بربښنا د توليد لپاره له لمر څخه

گټه اخلي، وايي: هغو خونو ته چې لمر ننوځي، ډاکټر نه ورځي.



– زده کوونکي دې له ښوونکي وروسته متن د یو او بل په مرسته ولولي.

– خو زده کوونکي دې په وار سره د متن یوه، یوه کرښه ولولي.

– خو زده کوونکي دې په وار سره د (میکروب، خونو، بریښنا) کلمې معنا او په جملو کې د تختې پرمخ وکاروي، نور دې په کتابچو کې وليکي.

– خو زده کوونکي دې په وار سره د ټولگي مخې ته راشي د لمر د گټو په اړوند دې خبرې وکړي.

معنا	لغت
برق	بریښنا
خانه	خونه
خواره ورکول	تغذیه



زده کوونکي دې د لمر د گټو په اړه خو کرښې وليکي، بله ورځ دې په ټولگي کې نورو ته ولولي.

# زلزله

**موخه:** د متن سم لوستل، ليكل او د زلزلي په وخت كې د ځان ساتلو پر لارو چارو پوهېدل.



پوښتنه



ايا تاسو د زلزلي په هكله معلومات لرئ؟

د ځمكې خوځېدو ته زلزله وايي، د زلزلي سختوالی او دوام مالي او ځاني خطرونه را منځ ته كوي.

زده كوونكي بايد د زلزلي پر خطرونو باندي وپوهيږي او د ځان ساتني لپاره پوره چمتوالي ولري. خلك بايد د زلزلي د پېښېدو پر وخت له كوټو څخه بهر ووځي، كه له كوټو څخه د باندي وتلو وخت ونه لري، د كوټو په دروازو كې دي ودرېږي. بايد له زرو ديوالونو او نږدلو كورونو څخه لرې شي.





- دوه زده کوونکي دې په وار سره له ښوونکي څخه وروسته متن په لوړ غږ ولولي.
- زده کوونکي دې په څو ډلو ووېشل شي د زلزلې په اړه دې خبرې وکړي، پایله دې د هرې ډلې استازی نورو ته واوروي.
- څو زده کوونکي دې په وار سره د تختې مخې راشي، د زلزلې په باب دې یوه یوه جمله پر تختې ولیکي، نور دې د تختې له مخې په خپلو کتابچو کې ولیکي.
- څو زده کوونکي دې په وار سره د ټولگي مخې ته راشي، له زلزلې څخه د ځان ساتنې په هکله دې نورو ته معلومات ورکړي او نور دې ورته غوږ ونیسي.
- ټول زده کوونکي دې لوست ته وگوري، هغه کلمې دې په نښه کړي چې له څلورو تورو څخه جوړې شوې وي، بیا دې څو تنه په خپل وار سره نورو ته ولولي.

### معنا

### لغت

ښورېدل	خوځېدل
تیارۍ	چمتوالۍ
وارنېدل، غورځېدل	نرېدل



- زده کوونکي دې په خپلو کتابچو کې له زلزلې څخه د خونديتوب په اړه څو جملې ولیکي، بله ورځ دې په ټولگي کې نورو ته واوروي.

# د ونو گټې

**موخه:** د متن سم لوستل، ليکل او د ونو پر گټو پوهېدل.



پوښتنه



ستاسو په اند ونې څه گټې لري؟

په هغو سيمو کې چې ونې ډېرې وي، هغه ځای ښکلی او سمسور ښکاري، ونې د هوا پر پاکوالي ډېره اغېزه لري، پکه هوا د روغتيا لپاره ډېره اړينه ده. زموږ په هېواد کې مېوه لرونکی او بې مېوې ونې ډيرې دي، له مېوو څخه يې گټه تر لاسه کېږي. له لرگيو څخه يې دروازي، کرکي، ميزونه، څوکی او نور شيان جوړېږي همدارنگه کورونه هم پرې تودېږي، له پانو څخه يې د حيواناتو د خوړو لپاره گټه اخېستله کېږي.

- خو زده کوونکي دې له بنوونکي څخه وروسته په لوړ غږ متن ولولي.
- خو زده کوونکي دې په وار سره د (روغتیا، گټه، خوږو) کلمې د تختې پرمخ په جملو کې وکاروي.
- خو زده کوونکي دې په وار سره د تختې مخې ته راشي یو دې ورته یوه جمله وویي بل دې په تخته وليکي.
- خو زده کوونکي دې لاندې تشې جملې په خپلو کتابچو کې پر مناسبو کلمو سره ډکې کړي.
- پاکه هوا ..... لپاره ډېره اړینه ده.
- زموږ په هېواد کې میوه لرونکي او بې ..... ونې شته.
- دوه زده کوونکي دې د ټولگي مخې ته راشي، په وار سره دې د مېوه لرونکو او بې مېوو ونو نومونه واخلي.

معنا	لغت
ضروري	اړینه
ځای	سیمه
تاثیر	اغېزه
صحت	روغتیا
زرغون، شین	سمسور

زده کوونکي دې د ونو د گټو په اړه څو کرښې وليکي، بله ورځ دې نورو ته واوروي.

# میرویس نیکه

موخه: د متن سم لوستل، لیکل او د میرویس نیکه پیژندل.



آیا تاسو زموږ د هېواد د څو ملي مشرانو نومونه اخیستلای شئ؟

میرویس نیکه د بناه عالم خان زوی او د کندهار ولایت اوسېدونکی و. میرویس نیکه یو پوه او زړه سواند مشر و. له ټولو افغانانو سره یې مینه درلوده. افغانان یې یووالي ته رابلل. کله چې نوموړی د حج له ادا کولو وروسته هېواد ته راستون شو، خلکو ته یې د هېواد د خپلواکۍ د گټلو لپاره د پاڅون بلنه ورکړه. ټولو افغانانو یې بلنه ومنله، او دښمنان یې له خپلې خاورې وشړل. میرویس نیکه د خپلې واکمنۍ تر پایه د یوه ملي مشر په توگه کار وکړ. له دې امله د افغانستان خلکو هغه ته د نیکه لقب ورکړی دی، چې تر اوسه یې ټول افغانان په همدې درانه نامه سره یادوي.



– یو زده کوونکی دې له ښوونکی وروسته پر مناسب غږ متن ولولي.  
– زده کوونکي دې په خپلو ډلو کې له ځان سره متن ولولي.

– درې زده کوونکي دې د تختې مخې ته راشي، یو دې لاندې لغتونه پرتختې وليکي او بل دې معنا کړي، دریم دې په جملو کې استعمال کړي.  
(یووالی، پاڅون، مشر، هېواد)

– څو زده کوونکي دې په وار سره د ټولګي مخې ته راشي او د میرویس نیکه په اړه دې لندې خبرې وکړي.

## لغت معنا

اتحاد	یووالی
دیوه چا پر وړاندې مبارزه	پاڅون
دعوت	بلنه



زده کوونکي دې د لوست متن په خپلو کتابچو کې په ښکلي لیک سره وليکي.

# د کور پاک ساتل

موخه: د متن سم لوستل، لیکل او د کور د پاک ساتلو پر گټو پوهېدل.



پوښتنه



ستاسو په فکر د کور پاک ساتل څه گټې لري؟

د انسان د ژوند کولو لومړنۍ چاپیریال د هغه کور دی. هر چاته خپل کور ډېر گران وي. مور باید د خپل کور پاکوالي ته ډېره پاملرنه وکړو، د خپلې او کورنۍ د روغتیا او سلامتیا لپاره باید خپل کور ښه پاک وساتو. په حدیث شریف کې راغلی دي: «پاکوالی د ایمان یوه برخه ده». نوزده کوونکي باید د کور غړو ته دا وښيي چې کالي، کمپلې، شری، پرستني، توشکې او د کور فرشونه پاک وساتي، په اوونۍ کې یې یو ځل لمر ته واچوي، ترڅو یې میکروبونه له منځه ولاړ شي.



– یو زده کوونکي دې له ښوونکي وروسته پر مناسب غږ متن ولولي.

– زده کوونکي دې په خپلو منځونو کې د یو بل په مرسته متن ولولي.

– خو زده کوونکي دې په وار سره پر تختې باندې د لاندې جملو تش ځایونه پر مناسبو کلمو ډک کړي:

- د انسان د ژوند کولو لومړنۍ ..... د هغه خپل کور دی.
- پاکوالی د ..... یوه برخه ده.
- مور باید د خپل کور ..... ته ډیره پاملرنه کوو.

– خو زده کوونکي دې په وار سره د ټولګي مخې ته راشي او د کور د پاکوالي په اړه دې خبرې وکړي.



زده کوونکي دې لوست په خپلو کتابچو کې په ښکلي خط وليکي.

# د ځنگلونو گټې

**موخه:** د متن سم لوستل، ليکل او د ځنگلونو د ساتلو پر گټو پوهېدل.



څوك ويلاى شي چې ځنگلونه څه گټې لري؟

ځنگلونه د هېواد ارزښتمنې شتمنۍ دي. ځنگلونه د چاپيريال په ښکلا او د هوا په پاکوالي کې ښه اغيزه لري. په هغو سيمو کې چې ځنگلونه شتون لري، له سېلابونو څخه د کرنيزو ځمکو د وړلو مخنيوى کوي، زموږ په هېواد کې ځنگلونه د پکتيا، کونړ، نورستان، ننگرهار، لغمان، سمنگان، بادغيس او هرات په ولايتونو کې شته.

په ځنگلونو کې ځينې ونې بې مېوې او ځينې يې ميوه لرونکي دي، نو موږ ته په کار دي چې د الله ﷻ دغه لوى نعمت او ملي شتمنيو ته ځانگړې پاملرنه وکړو.



– یو زده کوونکی دې له ښوونکي وروسته پر مناسب غږ متن ولولي.

– یو زده کوونکی دې په هره ډله کې متن ولولي او نور دې ورته غوږ ونیسي.

– دوه زده کوونکي دې د تختې مخې ته راشي، یو دې ورته یوه جمله وايي بل دې پر تختې وليکي.

– خو زده کوونکي دې په وار سره د ټولگي مخې ته راشي او د ځنگلونو د گټو په اړه دې خبرې وکړي.

### معنا

هغه ځمکې چې خه پکې کرل کېږي  
پانگه سرمایه

### لغت

کرنیزې ځمکې  
شتمني

زده کوونکي دې د ځنگلونو د گټو په هکله په خپلو کتابچو کې خو جملې وليکي.

# د ماشومانو حقونه

**موخه:** د متن سم لوستل، لیکل او د ماشومانو پر حقونو پوهېدل.



ایا له تاسو څخه چا په زور څه شی اخیستي دي؟

د هېواد راتلونکی په ماشومانو پورې اړه لري. ماشومان د کورنۍ د نورو غړو په شان ځانگړي حقونه لري. د اسلام سپیڅلي دین د ماشومانو د سالمې پالنې، روزنې، روغتیا او نورو حقونو ته د پاملرنې لارښوونه کړېده، ماشومانو ته یې حق ورکړی دی. چې د دوی نظر ته درناوی وشي، په اړوندو چارو کې گډون وکړي، مشرانو ته یې هم په دې اړه لارښوونه او ټینگار کړیدی، چې د دوی حقونه په پام کې ونیسي.



– خو زده کوونکي دې له بنوونکي وروسته پر مناسب غږ متن ولولي.

– دوه زده کوونکي دې د تختې مخې ته راشي، یو دې د کتاب له مخې یوه جمله ووايي او بل دې د املا په توګه پرتختې وليکي، نور زده کوونکي دې پاملرنه وکړي.

– خو زده کوونکي دې په وار سره د تختې مخې ته راشي، د (سپيڅلي، پالنه، ټينګار) کلمې پرتختې په جملو کې استعمال کړي، نور دې په کتابچو کې وليکي.

– خو زده کوونکي دې په وار سره دې د ټولګي مخې ته راشي، د ماشومانو د حقونو په اړه دې خبرې وکړي

## لغت

توجه، پام کول

پاملرنه

پاک او مقدس

سپيڅلي

برخه اخیستنه

ګډون



زده کوونکي دې په کتابچو کې د ماشومانو د حقونو په اړه دوې دوې جملې وليکي.

# د تمباکو زیانونه

**موخه:** د متن سم لوستل، لیکل د تمباکو، نسوارو او سیګرټو په زیانونو پوهېدل.



پوښتنه



څوک د تمباکو، نسوارو او سیګرټو د زیانونو په اړه څه ویلای شي؟

تمباکو یو نیشه یي بوټی دی. د خلکو ترمنځ په بېلابېلو ډولونو، لکه: سګرټ، نسوار او چلم کې کارول کېږي، تمباکو روغتیا ته زیان لري. د تمباکو کارول غاښونه توروي، د معدې ناروغي رامنځ ته کوي او مالي زیانونه لري. مور باید د تمباکو له کرلو او کارونې څخه لرې و اوسو. د تمباکو او نورو نیشه یي بوټو کرل او پلورل ناروا کار دی.



– خو زده کوونکي دې له ښوونکي وروسته متن پر مناسب غږ ولولي.

– زده کوونکي دې د خو دقیقو لپاره د لوست متن په خپل منځ کې ولولي.

– دوه زده کوونکي دې په وار سره د تختې مخې ته راشي یو دې د لوست د متن یوه جمله ولولي او بل دې پر تختې وليکي.

– خو زده کوونکي دې په وار سره په متن کې داسې کلمې پیدا کړي چې له پنځو تورو څخه جوړې شوي وي، بل زده کوونکي دې د تختې پر مخ وليکي.

– خو زده کوونکي دې په وار سره د ټولگي مخې ته راشي او د تمباکو د زیانونو په اړه دې خبرې وکړي.

معنا	لغت
مصرفول	لگول
کښت	کرل
تاوان، ضرر	زیان



زده کوونکي دې د نن ورځې لوست په خپلو کتابچو کې په ښکلي لیک سره وليکي او په بل درسي ساعت کې دې له ځان سره راوړي.

# نوکانو ته پاملرنه

**موخه:** د متن سم لوستل، لیکل او د نوکانو د پاک ساتلو پر گټو پوهېدل.



ستاسو په فکر که مور نوکان پاک ونه ساتو څه به وشي؟

نوکان پاک ساتل ډېرې گټې لري، په اونۍ کې یو ځل باید نوکان لنډ شي، خپل نوکان په غاښونو پرې نكړو او په خوله کې یې ونه وهو. همدارنگه له ډوډۍ خوړلو څخه مخکې او وروسته لاسونه د امکان په صورت کې په صابون پاک پرېمنځو، ترڅو زموږ د ناروغۍ لامل نشي.



– خو زده کوونکي دې په وار سره له بنوونکي څخه وروسته متن پر مناسب غږ ولولي.

– زده کوونکي دې د څو دقیقو لپاره د لوست متن په خپل منځ کې ولولي.

– درې زده کوونکي دې د تختې مخې ته راشي، یو دې د لوست یوه جمله ووايي، دویم دې ولیکي او دریم دې یې تېروتنې سمې کړي.

– خو زده کوونکي دې په وار سره د ټولګي مخې ته راشي او د نوکانو د پاک ساتلو پر ګټو دې خبرې وکړي.



زده کوونکي دې لاندې کلمې په جملو کې وکاروي:  
(نوکان، لاسونه، ناروغی، غابنونه)

# علم

موخه: د متن سم لوستل، ليكل او د علم پر ارزښت پوهېدل.



پوښتنه



تاسو څه فکر کوئ چې علم څه ته وايي؟

علم پوهې ته وايي، علم رڼا يي ده. د اسلام مبارک دين د علم د زده کړې لارښوونه کوي او د علم زده کړه يې پر هر مسلمان نارينه او ښځينه فرض کړې ده. د اسلام ستر پيغمبر حضرت محمد ﷺ د علم د زده کړې په اړه فرمايي: «علم زده کړئ که څه هم په چين کې وي» په بل ځای کې فرمايي: «له زانگو څخه تر گوره زده کړه وکړئ».

د علم او پوهې په زده کړه کې د دنيا او اخرت گټې پرتې دي، مور بايد هڅه وکړو چې علم زده کړو.





– زده کوونکي دې له ښوونکي وروسته متن پر مناسب غږ ولولي.

– ښوونکي دې زده کوونکي پر ډلوو ویشي، هرې ډلې ته دې سپارښتنه وکړي، چې د لوست متن په خپلو منځو کې ولولي او بیا دې د هرې ډلې استازی د لوست د مطلب په اړوند نورو ته خبرې وکړي.

– خو زده کوونکي دې په وارسره د (علم، ارزښت، زوال) کلمې د تختې پر مخ په جملو کې وکاروي، نور دې په خپلو کتابچو کې وليکي.

– دوه زده کوونکي دې په لاندې جملو کې تش ځایونه پر مناسبو کلمو ډک کړي.

- علم زده کړئ که څه هم په ..... کې وي.
- علم ..... ده.

**لغت**

هڅه

پیغمبر

**معنا**

کوښښ

استازی



زده کوونکي دې د علم د ارزښت په هکله څو جملې وليکي.

# گلان

**موخه:** د متن سم لوستل، لیکل او د ډول ډول گلانو پېژندل.



– تاسې څو ډوله گلان پېژنئ؟

زموږ په گران هېواد کې ډول ډول گلان پیدا کېږي. لکه: کشمالو، شبو، نرگس، گلاب، چنبېلي، پتوني، داودي او داسې نور. هر څوک گلان په بڼونو، چمنونو او کورونو کې د بنایست او د چاپیریال د سمسورتیا لپاره کوي او پالنه یې کوي. له گلانو څخه په زړه پورې عطرونه او درمل جوړېږي چې ډیر ارزښت لري. گلان د انسان پر روغتیا او خوشحالی ډېره اغېزه لري.

– خو زده کوونکي دې له بنوونکي وروسته متن پر مناسب غبر ولولي.

– درې زده کوونکي دې په وار سره د تختې مخې ته راشي او د لاندې جملو تش ځایونه دې پر مناسبو کلمو ډک کړي:

۱ – زمور په گران هېواد کې ډول ډول ..... پیدا کيږي.

۲ – گلان زمور په روغتیا ډېره ..... لري.

۳ – له گلانو څخه ډول ډول ..... جوړيږي.

– خو زده کوونکي دې د ټولگي مخې ته راشي او د گلانو د ډولونو په اړه دې خبرې وکړي، نور دې ورته غوږ ونيسي.

– که کوم زده کوونکی بن لري، ودې وایي چې په هغه کې کومې ونې او گلان شته.

معنا	لغت
زرغون	سمسور
دوا	درمل
باغ	بن
تأثير	اغيزه

زده کوونکي دې د خپلې سیمې د گلانو د ډولونو نومونه وليکي، په بل درسي ساعت کې دې له ځان سره راوړي.

## د مېوو د پوستکو بېخايه اچول

**موخه:** د متن سم لوستل، ليكل او د مېوو د پوستكو د بې خايه اچولو په زيانونو پوهېدل.



پوښتنه



ستاسو په فكر څوك ويلاى شي چې په لارو كې د مېوو د پوستكي اچول كوم زيانونه لري؟ يوه ورځ زمري په ښوونځي كې له خپلو ملگرو سره د كېلو په خورلو لگيا واود كېلو پوستكي يې په بې پروايۍ سره په لاره كې غورځول. اجمل چې ټولگي ته روان و، پام يې نه و، پښه يې د كېلې په پوستكي كېښوده. وغورځېده او سخت ژوبل شو، په روغتون كې وروسته له معاينې څخه څرگنده شوه چې د پښې هډوكې يې مات شوى دى، ډاكټر ورته نسخه وركړه او لارښوونه يې ورته وكړه چې خپلې پښې ته ډيره پاملرنه وكړي، اجمل د ډاكټر خبرې په پام كې ونيولې، ويې ويل چې له دې وروسته به اجمل او نور ماشومان وپوهوي چې د مېوو پوستكي بې خايه ونه غورځوي.



– زده کوونکي دې له ښوونکي وروسته متن پر مناسب غبر ولولي.

– زده کوونکي دې د لوست متن په خپلو منځو کې ولولي.

– خو زده کوونکي دې په وار سره د تختې مخې ته راشي یو دې له لوست څخه ورته یوه جمله وويي او بل دې پر تختې وليکي.

– خو زده کوونکي دې په وار سره د ټولگي مخې ته راشي او د مېوو د پوټکو د بې ځایه غورځولو په زیانونو دې خبرې وکړي.

– خو زده کوونکي دې په وار سره د ټولگي مخې ته راشي او د پاک چاپېریال په اړه دې خبرې وکړي.

معنا	لغت
پوستکي	پوټکي
شفاخانه	روغتون
زخمي	ژوبل
اچول	غورځول



– زده کوونکي دې د چاپېریال د پاک ساتلو په اړه خو کړنې وليکي.

# راډيو

**موخه:** د متن سم لوستل، ليکل او د راډيو په اړه معلومات ترلاسه کول.



تاسو د راډيو په اړه څه ويلاى شئ؟

راډيو هغه غريزه وسپله ده چې د هېواد او نړۍ د بېلابېلو موضوعاتو او پېښو په اړوند معلومات راکوي.

زموږ په هېواد کې د لومړي ځل لپاره د غازي امان الله خان د پاچاهۍ په دوره کې راډيو په رسمي توگه په خپرونو پيل وکړ.

اوس مهال زموږ په هېواد کې بېلابېلي راډيوگانې، لکه: ملي راډيو ټلويزيون، شمشاد، سپورمۍ، ازادۍ، بي بي سي، اشنا غږ او نورې خپرونې کوي.

موږ ته پکار دي چې د راډيو ښوونيزې او روزنيزې خپرونې واورو او په ورځني ژوند کې ترې گټه واخلو.

– څو زده کوونکي دې له ښوونکي وروسته پر لور او مناسب غږ متن ولولي.

– څو زده کوونکي دې په وار سره د ټولگي مخې ته راشي او د راډیو په اړه دې یوه یوه جمله د تختې پر مخ ولیکي.

– درې زده کوونکي دې په وار سره د ټولگي مخې ته راشي او د راډیو په اړه دې لنډې خبرې وکړي.

– یو زده کوونکی دې له لوست څخه څو جملې ولولي او نور دې د املا په توگه په خپلو کتابچو کې ولیکي.

معنا	لغت
د افغانستان د یوه تاریخي غره نوم دی	شمشاد
واک درلودل	واکمنی
د واکمنی موده	دوره
واسطه	وسیله

زده کوونکي دې په کورونو کې که امکان وي یوه راډیو واوري او بل درسي ساعت کې دې په ټولگي کې وویي چې څه یې اورېدلي وو.

# کاغذ

**موخه:** د متن سم لوستل، لیکل او د کاغذ پر گټو پوهېدل.



ستاسو په فکر کاغذ څه گټې لري؟

کاغذ هغه سپینه پاکه پاڼه ده چې له یو ډول لرگیو څخه جوړېږي او پر مخ یې لیک لیکل کېږي.

له کاغذ څخه کتابونه، کتابچې، مجلې، ورځپاڼې او نور ډول ډول شیان جوړېږي، که کاغذ نه وای په زده کړو کې به ډیرې ستونزې رامنځته شوې وای، علم او پوهه د کاغذ په وسیله له یوه نسل څخه بل نسل ته لېږدول کېږي، همدارنگه کاغذ د هر ډول لیک او معلوماتو د ساتلو او لېږد وسیله ده مور باید له کاغذ څخه سمه گټه واخلو او بې حایه یې مصرف نه کړو.



– خو زده کوونکي دې په وار سره له ښوونکي وروسته متن پر مناسب غږ ولولي.

– زده کوونکي دې په خپلو کتابچو کې لاندې تشې جملې پر مناسبو کلمو ډکې کړي.

۱\_ کاغذ هغه سپینه پاکه ..... ده.

۲\_ مور باید له کاغذ څخه سمه ..... واخلو.

– زده کوونکي دې پر ډلو وويشل شي او هره ډله دې په خپل منځ کې د کاغذ په اړه خبرې وکړي او پایله دې د هرې ډلې استازی نورو ته وويي.

– دوه زده کوونکي دې د ټولگي مخې ته راشي یو دې د (کاغذ، لیک، علم، پوهې) کلمې پر تختې وليکي بل دې یوه یوه کلمه په جملو کې وکاروي.

معنا	لغت
مشکلات	ستونزې
اخبار	ورځپاڼې
له یوه ځایه بل ځای ته انتقال	لېږد

زده کوونکي دې لوست په خپلو کتابچو کې په ښکلي لیک سره وليکي.

# احمدشاه بابا

**موخه:** د متن سم لوستل، ليكل او د هېواد د ملي واکمن احمدشاه بابا پېژندل.



ايا تاسو د احمدشاه بابا په اړه څه اوريدلي دي؟

د احمدشاه بابا اصلي نوم احمدخان و، د ابدالي زمان خان زوی او په کندهار کې زيږېدلی و.

احمدشاه بابا د نادر افشار له مړينې څخه وروسته د قومي مشرانو د لويې جرگې له خوا د افغانستان پاچا وټاکل شو، په ډير لږ وخت کې يې پياوړی مرکزي حکومت جوړ کړ.

احمدشاه بابا نه يوازې يو نامتو واکمن و، بلکې د پښتو او دري ژبو شاعر هم و. لکه چې ويلې يې دي:

که هر څو مې د دنيا ملکونه ډېر شي زما به هير نشي دا ستا ښکلي ډاگونه  
د ډهلي تخت هېرومه چې را ياد کړم زما د ښکلي پښتونخوا د غرو سرونه  
احمدشاه بابا له ۲۶ کالو پاچاهۍ وروسته له نړۍ سترگې پټې او په کندهار

کې خاورو ته وسپارل شو.



– زده کوونکي دې له ښوونکي وروسته په خپلو منځو کې لوست ولولي.

– دوه زده کوونکي دې د ټولگي مخې ته راشي یو دې ورته د کتاب له مخې یوه جمله ووايي، بل دې د املا په توگه پرتختې وليکي، ښوونکي ورسره مرسته کوي.

– دوه زده کوونکي دې د تختې مخې ته راشي په وار سره دې د (پیاوړی، موده، گران) کلمې د تختې پر مخ په جملو کې استعمال کړي.

– څو زده کوونکي دې په وار سره د ټولگي مخې ته راشي او د احمدشاه بابا په اړه دې خبرې وکړي.

معنا	لغت
مشهور	نامتو
غښتلی	پیاوړی
د هند پایتخت	دهلی



زده کوونکي دې د احمدشاه بابا په اړه لوستل شوی لوست په خپلو کتابچو کې وليکي، او په بل درسي ساعت کې دې له ځان سره راوړي.

# خبرې اترې

**موخه:** د متن سم لوستل، لیکل په ژبه کې د خبرو اترو پر اهمیت پوهېدل.



څه فکر کوئ چې خبرې اترې د ژبې په زده کړه کې څه گټه لري؟

هیلې: غوټی- خورې ستړې مشې.

غوټی: مننه، تاسو ستړي مشئ.

هیلې: څنگه یاست او چیرته روانه یې؟

غوټی: ښه یم، ښوونځي ته ځم.

هیلې: له ښوونځي رخصت شوي نه یاست؟

غوټی: خورې له ښوونځي رخصت یم، خود ساینس له استاذې څخه یو څو پوښتنې کوم.

هیلې: گرانې اوس به استاذه په ښوونځي کې وي؟

غوټی: هو! له مور سره یې ژمنه کړېده، چې یو ساعت درته پاتې کېږم.

هیلې: چې داسې ده، نو په مخه دې ښه.

غوټی: د الله ﷻ په آمان، ورځ دې په خیر.



- درې زده کوونکي دې له ښوونکي څخه وروسته په لوړ او مناسب غږ لوست ولولي.

- زده کوونکي دې په خپلو ډلو کې د خبرو اترو پر گټو بحث وکړي، پایله دې د هرې ډلې استازی نورو ته واوروي.

- دوه زده کوونکي دې د تختې مخې ته راشي د (ژمنه، امان، پاتې) کلمې دې په جملو کې استعمال کړي.

- دوه زده کوونکي دې د ټولگي مخې ته راشي یو ډيالوگ دې تمثیل کړي.

## معناوې

وعدہ

ستومانه

## لغتونه

ژمنه

سترې



زده کوونکي دې په کورونو کې د خبرو اترو په اړه څو جملې وليکي په بل درسي ساعت کې دې له ځان سره راوړي.

# کيسی

موخه: د متن سم لوستل، ليکل او د کيسيو پرمفهوم پوهيدل.



تاسو د کيسی په اړه معلومات لری؟

هغه لنډې، خوړې ويناوې او پوښتنې دي چې ماشومان يې په لوبو کې له يو بل څخه پوښتي، لکه:  
هغه څه شی دي؟

د ورځې گرځي چې شپه شي د يوې روپۍ ځای نيسي. (امسا)  
هغه څه شی دي؟

چې ووايم راځئ، نه راځي، چې ووايم مه راځئ، راځي. (شونډې)  
هغه څه شی دي؟ ځي ځي مخ نه را اړوي. (اوبه)  
هغه څه شی دي؟

ټوله ورځ گرځي گرځي چې شپه شي، خوله يې وازه پاتې وي. (بوټ)  
هغه څه شی دي؟ سل خولې لري، نه گډه، نه کولمې لري. (غلبل)



– یو زده کوونکی دې له ښوونکي وروسته متن پر مناسب غږ ولولي.

– زده کوونکي دې لوست په چوپه خوله په خپلو منځو کې ولولي.

– خو زده کوونکي دې په خپله خوښه په وار سره د تختې مخې ته راشي. یوه یوه کیسې دې وویي نور دې ورته غوږ ونیسي.

– خو زده کوونکي دې په وار سره د ټولگې مخې ته راشي. د کیسې په اړه دې لنډې خبرې وکړې او نور دې ورته غوږ ونیسي.

معنا	لغت
د لاس لرگی، لکره	امسا
خپته	گېده
خبرې	وینا
ساعت تېري	لوبې



زده کوونکي دې په کور کې یوه یوه کیسې ولیکي، بله ورځ دې له ځان سره ټولگي ته راوړي، نورو ته دې واوروي.

# ترافيکي لارښوونې

**موخه:** د متن سم لوستل، ليکل، د ترافيکي اشارو پېژندل او پر اړتياو يې پوهېدل.



پوښتنه



که غواړئ له سړک څخه تېر شئ، څه باید وکړئ؟

په ښارونو کې موټرونه، موټرسایکلونه، بایسکلونه او نور وسایط هرې خوا ته تگ راتگ کوي، په کار ده چې له سړک څخه د تېرېدو پر وخت د سړک دواړو خواوو ته وگورئ، بیا په پوره احتیاط له سړک څخه تېر شئ. د سړکونو پر غاړو درې ترافيکي څراغونه ځای پر ځای شوي دي. سور څراغ د درېدو، ژېړ څراغ د تيارې نیولو او شین څراغ له یوې خوا بلې خوا ته د تېرېدو نښه ده.



– خو زده کوونکي دې په وارسره له بنوونکي څخه وروسته لوست ولولي.

– زده کوونکي دې په خپلو ډلو کې د ترافیکي نښو د پیژندلو په اړه بحث وکړي، پایله دې د هرې ډلې استازی نورو ته واوروي.

– دوه زده کوونکي دې په وار سره د تختې مخې ته راشي، یو دې ورته د کتاب له مخې یوه ولولي، هغه بل دې د املاء په ډول پر تختې ولیکي او نور دې په خپلو کتابچو کې ولیکي.

– دوه زده کوونکي دې په وار سره د ټولګي مخې ته راشي او د ترافیکي لارښوونو په اړه دې نورو ته معلومات ورکړي.

### معنا

### لغت

له یوې خوا بل پلوته اوبنتل

تېر

څنډه

غاړه

پام کول

احتیاط

زده کوونکي دې د ترافیکي نښو او لارښوونو په اړه دوې دوې جملې ولیکي، بله ورځ دې په ټولګي کې نورو ته ولولي.



# د وخت ارزښت

**موخه:** د متن سم لوستل، لیکل او د وخت پر ارزښت پوهېدل.



ستاسو په فکر وخت څه ارزښت لري؟

هرې شیبې ته وخت وايي. وخت د سرو زرو په شان ارزښت لري.  
د نن کار سبا ته مه پرېږدی. لیک او لوست وکړی.  
خپلې دندې له مهال ویش سره سمې ترسره کړی!  
ددې لپاره چې د ژوند په ټولو چارو کې بريالي و اوسئ، د وخت له هرې  
شیبې څخه سمه گټه واخلي.



– زده کوونکي دې له ښوونکي څخه وروسته له ځان سره لوست ولولي.

– خو زده کوونکي دې د تختې مخې ته راشي، په وار سره دې د وخت د ارزښت په هکله یوه یوه جمله پر تختې وليکي، نور دې له تختې څخه په خپلو کتابچو کې وليکي.

– دوه زده کوونکي دې د ټولگي مخې ته راشي په وار سره دې د وخت د ارزښت په اړه خبرې وکړي.

– خو زده کوونکي دې په وار سره د تختې مخې ته راشي، په خپلو کورونو کې دې د چارو د مهال ویش په اړوند نورو ته معلومات ورکړي.

معنا	لغات
وخت	مهال
تقسیم اوقات	مها ویش



زده کوونکي دې د وخت د ارزښت په باب یوه مقاله وليکي.

## همت

**موخه:** د متن سم لوستل، لیکل او د همت پر مفهوم پوهېدل.



ستاسو په فکر همت څه ته وايي؟

له حاتم طايي څخه چا پوښتنه وکړه، په دنيا کې دې تر خپل ځان د لور همت خاوند ليدلی دی؟

حاتم طايي ځواب ورکړ، هو. يوه ورځ مې د عربو سپين ږېږي او مشران مېلمانې وو، هغوی ته مې څلويښت اوبان حلال کړي وو. په دې وخت کې نژدې يوې دښتې ته وتلی وم، يو سړی مې وليد چې د لرگيو يوه لويه گېډۍ يې پر شا وه، له هغه مې وپوښتل، د حاتم طايي مېلمستيا ته ولې نه ورځې؟ چې ډېر خلک يې پر دسترخوان راټول شوي دي؟ هغه وويل: هغه څوک چې خوري ډوډۍ د خپله لاسه

د حاتم منت پرځان نه ږدي دپاسه

کله چې مې د هغه سړي لور همت وليد، له ځان سره مې وويل: په رښتيا دغه سړی په ميرانه او همت کې له ما څخه ډېر لور دی.



– زده کوونکي دې له ښوونکي څخه وروسته په خپلو منځو کې متن ولولي.

– دوه زده کوونکي دې د تختې مخې ته راشي، یو دې د کتاب له مخې یوه جمله ولولي او بل دې د املا په توګه پرتختې وليکي، نور زده کوونکي دې په خپلو کتابچو کې وليکي.

– دوه زده کوونکي دې د تختې مخې ته راشي یو دې د (میلمه، حلال، دښتې) کلمې پرتختې وليکي او بل دې په جملو کې استعمال کړي، نور زده کوونکي دې په کتابچو کې وليکي.

– څو زده کوونکي دې په وار سره د ټولګي مخې ته راشي د همت په اړه خبرې دې وکړي.

معنا	لغت
قوي اراده، مېړانه	همت
احسان	منت
څښتن	خاوند



زده کوونکي دې د همت په اړوند څو جملې وليکي.

# د چاپیریال پاک ساتل

**موخه:** د متن سم لوستل، لیکل او د چاپیریال په اړه د معلوماتو ترلاسه کول.



پوښتنه



ستاسو په فکر د چاپیریال پاک ساتل څه گټې لري؟

په کوم ځای کې چې مور ژوند کوو، د چاپیریال په نوم یادېږي. غرونه، ځنگلونه، اوبه، بوتې، الوتونکي، ژوي او نور هرڅه د چاپیریال برخې دي. چاپیریال د نیالگيو په کسبنولو او د گلانو په کرلو بنایسته کېږي. بنایسته او بنکلی چاپیریال ژوند او روغتیا ته گټه رسوي.

له دې امله مور ته په کار ده چې د خپل چاپیریال سمسورتیا، پاکوالي او ساتنې ته ښه پاملرنه وکړو، د نیالگيو لښتې ماتې نکړو، گلان یې ونه شگوو، تل اوبه ورکړو، ښه یې وساتو او له هغو څخه سمه گټه واخلو.

– زده کوونکي دې له ښوونکي څخه وروسته متن ولولي.

– دوه زده کوونکي دې په وار سره د ټولگي مخې ته راشي، یو دې ورته د کتاب له مخې یوه جمله ولولي او بل دې د املا په توگه پرتختې وليکي.

– دوه زده کوونکي دې په وار سره د ټولگي مخې ته راشي او د چاپیریال په هکله دې خبرې وکړي.

– درې زده کوونکي دې د تختې مخې ته راشي یو دې د (ژوند، چاپیریال، سمسورتیا) کلمې د تختې پرمخ وليکي دویم زده کوونکی دې په جملو کې وکاروي او که تېروتنې ولري دریم زده کوونکی دې ورته اصلاح کړي ښوونکی ورسره مرسته کوي.

معنا	لغت
محیط	چاپیریال
آباد، زرغون	سمسور
واړه نیالگي	لښتې

زده کوونکي دې د چاپیریال په هکله څو جملې وليکي.

# واکسین

**موخه:** د متن سم لوستل، لیکل او د واکسینو پر گټو پوهېدل.



پوښتنه



ستاسو په فکر واکسین څه گټه لري؟

د واکسین کول زموږ په بدن کې د میکروبونو د پرمختګ مخه نیسي، په دې معنا، څوک چې د کومې ناروغۍ واکسین وکړي، له هغې ناروغۍ څخه خوندي پاتې کیږي او هغه ناروغي یې نه نیسي.

واکسین ډیر مهم او گټور دي، کولای شو په لږ لگښت سره د ځینو ناروغيو مخنیوی وکړو. موږ ته په کار دي، چې خپلو ماشومانو، تنکیو ځوانانو او لویانو ته پر خپل وخت د بېلابېلو ناروغيو، لکه: گوزن، تورپوخي، شري، غټو دانو، تیتانوس او نورو واکسین وکړو او له ډېرو خطرناکو ناروغيو څخه

بې وزغورو.





– زده کوونکي دې له بنوونکي وروسته پخپلو منځو کې یو د بل په مرسته لوست ولولي.

– دوه زده کوونکي دې دتختې مخې ته راشي، یو دې د کتاب له مخې ورته یوه جمله ولولي، بل دې د املا په توګه پرتختې ولیکي.

– خو زده کوونکي دې د (بدن، واکسین، انسان) کلمې په وار سره دتختې پرمخ په جملو کې وکاروي او نور دې په کتابچو کې ولیکي.

– خو زده کوونکي دې په وار سره د ټولګي مخې ته راشي، د واکسینو په هکله دې خبرې وکړي.


معنا	لغت
مصرف	لګښت
یو ډول ناروغي	شری
په آمن کې	خوندي



زده کوونکي دې د واکسینو په هکله درې درې جملې ولیکي.

# رښتيا ويل

موخه: د متن سم لوستل، ليكل او د رښتيا ويلو پر گټو پوهېدل.



ستاسو په نظر رښتيا ويل څه گټې لري؟

د اتل کورنۍ يو ښځه لري، يوه ورځ اتل په خپل ښځه کې يوې او بلې خوا ته گرځېده، د گرځېدو پر وخت يې پر يوه تېر سترگې ولگېدې. تېر يې راواخيست، د يوې مېوې لرونکې ونې پوستکي يې پرې کړل، بله ورځ اتل له خپل پلار سره په ښځه کې گرځېده، ويې ليدل چې د يوې ونې پانې ژپړې شوي وې، پلار يې دېر خواشيني شو، له اتل څخه يې پوښتنه وکړه، د دې ونې پوستکي چا پرې کړي دي؟ اتل پر وچو شونډو د پلار په ځواب کې وويل: د ونې پوستکي ما پرې کړي دي. زه په دې نه پوهېدم، چې ونه به وچه شي، پلار يې د ده په رښتيا ويلو دېر خوشحاله شو، ورته ويې ويل: زويه! د ونو پوستکي څوک نه پرې کوي، ځکه بيا ونې وچېږي. له يوې خوا که څه هم د دې ونې په وچېدو دېر خپه شوم، له بله پلوه ستا په رښتيا ويلو دېر خوشحاله شوم، ځکه چې تا رښتيا وويل، رښتيا ويل تر زرو ونو دېر ارزښت لري.



- زده کوونکی دې له ښوونکي وروسته متن ولولي.
- څو زده کوونکي دې په وارسره د (بن، خوښ او پوټکی) کلمې د تختې پرمخ په جملو کې استعمال او نور دې پخپلو کتابچو کې وليکي.
- زده کوونکي دې پخپلو کتابچو د لاندې جملو تش ځایونه پر مناسبو کلمو ډک کړي.
- ۱ – د اتل کورنۍ یو بن .....  
 ۲ – د گرځیدو پر وخت یې پر یوه ..... سترگې ولگیدې  
 ۳ – رښتیا ویل تر زرو ..... زیات ازربنت لري.
- درې زده کوونکي دې په وارسره د ټولگي مخې ته راشي، د رښتیا ویلو د گټو پر اړوند دې خبرې وکړي.
- څو زده کوونکي دې په وارسره د تختې پرمخ د رښتیا ویلو په اړوند دې یوه یوه جمله وليکي.

معنا	لغت
باغ	بن
پوستکی	پوټکی



زده کوونکي دې په خپلو کورونو کې متن ولولي او بیا دې د رښتیا ویلو په اړه یوه یوه مقاله وليکي.

# افغانستان

**موخه:** د متن سم لوستل، لیکل او د خپل هېواد پېژندل.



ایا تاسو پوهیږئ چې افغانستان د نړۍ په کومې وچې کې پروت دی؟

زموږ گران هېواد افغانستان، ښه هوا او خوږې مېوې لري. ډېری اوسېدونکي یې په کرنې او مالدارۍ بوخت دي.

زموږ د هېواد ټول اوسېدونکي قومونه، لکه: پښتانه، تاجک، ازبک، هزاره، ترکمن، بلوڅ، نورستانیان، پشه یان او نور د افغانانو په نوم یادېږي.

ټول افغانان د دې هېواد له هوا، اوبو، غلو دانو او میوو څخه گټه اخلي، د دې هېواد په لمن کې را لوی شوي دي، نو ځکه پر ټولو د مور په شان

حق لري، باید هر بچی یې په ابادۍ او ښیرازی کې برخه واخلي.



– یو زده کوونکی دې له ښوونکي وروسته پر لور او مناسب غږ متن ولولي.

– دوه زده کوونکي دې په وار سره د ټولگي مخې ته راشي، یو دې د کتاب له مخې یوه جمله ولولي، هغه بل دې د املا په ډول پرتختې وليکي.

– درې زده کوونکي دې په وار سره د ټولگي مخې ته راشي، د گران هېواد د ابادولو په اړه خبرې دې وکړي.

– څو زده کوونکي دې په وار سره د ټولگي مخې ته راشي، د (آسیا، وچه، پروت) کلمې دې د تختې پر مخ په جملو کې استعمال کړي.

– یو زده کوونکی دې د ټولگي مخې ته راشي د تازه او وچو مېوو نومونه دې واخلي.

## معنا

آبادی

## لغات

ښیرازی



زده کوونکي دې د گران هېواد د آبادی او ښیرازی په اړوند څو جملې وليکي، بله ورځ دې په ټولگي کې نورو ته واوروي.

# خواره

**موخه:** د متن سم لوستل، لیکل د پاکو خوړو پر اړتیاوو او گټو پوهېدل.



پوښتنه



څه فکر کوئ چې خواره څه گټې لري؟

ټولو هغو شيانو ته چې مور يې خوړو، خواره ويل کيږي. ټول ژوندي موجودات د ژوند کولو لپاره خوړو ته اړتيا لري.

له خوړو پرته ژوند کول امکان نه لري، خواره زموږ بدن ته وده او قوت ورکوي، بدن ته مو انرژي برابروي، ددې انرژۍ په واسطه مور جسمي او فکري کارونه ترسره کوو، هغه خواره چې زموږ د بدن ټولې اړتياوې پوره کوي. شيدې، هگۍ، لوبيا، سابه، ډوډۍ، مېوې او نور دي.



– زده کوونکي دې له ښوونکي وروسته په خپلو منځو کې لوست ولولي.

– خو زده کوونکي دې په وارسره د ټولگي مخې ته راشي، د خوړو په هکله دې یوه یوه جمله پر تختې وليکي.

– خو زده کوونکي دې په وار سره د خوړو د گټو په هکله خبرې وکړي.

– دوه زده کوونکي دې د تختې مخې ته راشي، یو دې ورته د کتاب له مخې یوه جمله ووايي، بل دې د املا په ډول پر تختې وليکي، نور زده کوونکي دې په خپلو کتابچو کې وليکي.

– خو زده کوونکي دې په وار سره د (خواره، وده، بدن) لغتونه په جملو کې وکاروي.

معنا	لغت
وجود	بدن
قوت او تودوخه	انرژي
لوېدل	وده
ضرورت	اړتيا



زده کوونکي دې د خوړو په اړه خو جملې وليکي.

## خبرې اترې

موخه: د متن سم لوستل، ليکل او د ژبې زده کول.



پوښتنه



آيا نن مو له چا سره خبرې اترې کړي دي؟

ډيوه: السلام عليكم!

اوربل: وعلیکم السلام، ستړی مه شي!

ډيوه: خير اوسې.

اوربل: تاسو په ژمي کې څه کارونه کول؟

ډيوه: مور په ژمي کې د څلورم ټولگي درسونه لوستل.

اوربل: ډېر ښه، مور هم خپل درسونه لوستل.

ډيوه: که خير و، مور به د دې کال په اوږدو کې هم خپل درسونه ولولو.

اوربل: هو ډيوې! مور به ښوونځي ته راځو، خپل درسونه به لولو، ترڅو

ښې پايلې ترلاسه کړو.





– زده کوونکی دې له ښوونکي څخه وروسته په خپلو منځو کې لوست ولولي.

– دوه زده کوونکي دې د ټولگي مخې ته راشي، په خپل منځ کې دې یو له بل سره خبرې اترې وکړي.

– دوه زده کوونکي دې په وار سره د ټولگي مخې ته راشي، یو دې ورته یوه جمله د کتاب له مخې ولولي، بل دې د تختې پرمخ وليکي، نور زده کوونکی دې په خپلو کتابچو کې وليکي.

## معنا

نتجې  
هڅې او هاند

## لغت

پایلې  
هلې ځلې



ټول زده کوونکي دې پخپلو کتابچو کې یو یو دیالوگ وليکي، بله ورځ دې په ټولگي کې تمثيل کړي.

# سخاوت

**موخه:** د متن سم لوستل، ليکل او سخاوت پر مفهوم يې پوهېدل.



پوښتنه



ستاسو په اند سخاوت څه ته وايي؟

که يو څوک د خپل مال، پيسو او نورو شيانو څخه يو څه د الله ﷻ د رضا لپاره يوه محتاج او اړ انسان ته ورکړي، سخاوت بلل کېږي. سخاوت د اسلام د سپېڅلي دين له مخې دېر ښه عمل دی. که چېرې څوک له يوه بې وزلي انسان سره د خپل توان په اندازه مرسته وکړي، دې انسان ته سخي او د الله ﷻ دوست ويل کېږي. الله ﷻ سخي انسان ته په دنيا او اخرت کې اجر وونه او ثوابونه ورکوي، لکه چې يو شاعر وايي:

دا دنيا په سخاوت سره زياتېږي      د کوهي اوبه چې باسي لا زياتېږي



– زده کوونکي دې له ښوونکي څخه وروسته متن له ځان سره ولولي.

– خو زده کوونکي دې په وار سره د ټولگي مخې ته راشي لاندې لغتونه دې په جملو کې وکاروي.

(سځاوت، سځي، سپېڅلی)

– خو زده کوونکي دې په وار سره د تختې مخې ته راشي، د سځاوت په اړه دې یوه یوه جمله پر تختې ولیکي، نور دې د تختې له مخې په خپلو کتابچو کې ولیکي.  
– خو زده کوونکي دې په وار سره د سځاوت په هکله خبرې وکړي.

معنا	لغت
اړ	محتاج
د الله ﷻ په نوم چا ته څه ورکول	سځاوت
بې شتو، اړ او محتاج	بې وزله



زده کوونکي دې د سځاوت په اړوند یوه کیسه ولیکي او په بل درسي ساعت کې دې ټولگیوالو ته ووايي.

# د مور او پلار خدمت

**موخه:** د متن سم لوستل، ليكل، د مور او پلار د حقونو پېژندل.



ستاسو په فکر مور او پلار پر خپلو بچيانو كوم حقونه لري؟

ټولو مسلمانانو او په ځانگړي ډول ماشومانو ته په کار ده، چې د مور او پلار خدمت، درناوی او عزت وکړي، د اړتيا پر وخت ورسره مرسته وکړي، لکه چې په حديث شريف کې راغلي دي: (جنت د مور او پلار تر پښو لاندې دی.)

له مور او پلار سره په مرسته او خدمت لوی الله ﷻ او د هغه رسول ﷺ خوشحاليږي.

مور ته په کار ده چې تل د مور او پلار خبرو ته غور ونيسو، شپه او ورځ د هغوی خدمت وکړو، ترڅو د دوی دعا او د الله ﷻ رضا مو به برخه شي.



- زده کوونکي دې له بنوونکي وروسته متن ولولي.
- خو زده کوونکي دې د (خدمت، اړتیا، مرسته) کلمې پرتختې په جملو کې استعمال کړي.
- خو زده کوونکي دې په وار سره د ټولگي مخې ته راشي، د مور او پلار د خدمت په هکله دې خبرې وکړي.
- خو زده کوونکي دې په وار سره د کتاب له مخې یوه یوه جمله ولولي، نور دې د املا په توگه پخپلو کتابچو کې وليکي.

معنا	لغت
ضرورت	اړتیا
کومک	مرسته
فکر، خیال	اند



- زده کوونکي دې په کورونو کې متن ولولي او بیا دې په خپلو کتابچو کې په ښکلي لیک وليکي.



## نوم

**موخه:** د متن سم لوستل، لیکل او د نوم پرمفهوم پوهېدل.



ستاسو په فکر نوم څه ته وايي؟

نوم: هغه خپلواکه کلمه ده چې یو څوک یا هم یو شی نوموي لکه: احمد، محمود، وړانگه، آس، اوبس، ونه، څوکی، او نور.

د اجمل پلار جمیل په کور کې یو کوچنی فارم جوړ کړی، په فارم کې چرگان، غواگانې او پسونه ساتي. اجمل په څلورم ټولګي کې زده کړې کوي، خو کله چې له ښوونځي څخه کور ته راشي، د خپلو درسونو ترڅنګ د کور په کارونو او د چرگانو په پالنې او ساتنې کې له پلار سره هم مرسته کوي، په لوست کې ډېر تکره او د خپل ټولګي اول نومره دی.

– زده کوونکي دې له بنوونکي څخه وروسته په خپلو منځو کې متن ولولي.

– زده کوونکي دې پر ډلو وویشل شي، هره ډله دې د نوم په باب په خپل منځ کې خبرې وکړي، پایله دې د ډلې استازی نورو ته ولولي.

– څو زده کوونکي دې په وار سره د (چرگ، غوا، پسه او فارم) کلمې د تختې پر مخ په جملو کې استعمال کړي.

– یو زده کوونکي دې د کتاب له مخې دوې جملې ولولي او نور دې په کتابچو د املا په توگه وليکي.

– یو زده کوونکي دې په لوست کې نومونه په گوته او بل دې پر تختې وليکي، دوه نور زده کوونکي دې په وار سره په جملو کې راوړي.

معنا	لغت
د چرگانو، حیواناتو د پالنې او ساتنې ځای	فارم
کومک	مرسته
لايق	تکره

زده کوونکي دې په خپل چاپیریال کې د حیواناتو او نورو شیانو نومونه په کتابچو کې وليکي.

## د چاپ صنعت

**موخه:** د متن سم لوستل، لیکل او د چاپ د ماشین په هکله د معلوماتو ترلاسه کول.



پوښتنه



ایا تاسې د چاپ ماشین په اړوند څه اوریدلي دي؟

احمد چې بنکلي او رنگه کتابونه یې په لاس کې وو، له پلار څخه یې وپوښتل، پلاره د چاپ ماشین چا جوړ کړی دی؟ پلار یې په ځواب کې ورته وویل: ډېر کلونه پخوا خلکو لیک نه پېژانده، له دې امله د مطلبونو په لېږد کې لویه ستونزه وه، وروسته بیا خلکو لیکل زده کړل، خو د لیکلو په چاپ څوک نه پوهېدل، د لومړي ځل لپاره (گوتنبرگ) له لرگي څخه توري جوړ کړل او د هغه په وسیله یې کتابونه چاپ کړل. اوس مهال د کمپیوټر په واسطه د چاپ چارې ترسره کېږي، چې د علم او زده کړې په ډگر کې یې ډېرې اسانتیاوې رامنځ ته کړي دي.





– زده کوونکي دې له بنوونکي وروسته په خپلو منځو کې لوست ولولي.

– خو زده کوونکي دې د لوست یوه یوه برخه پر لور غږ ولولي، نور دې ورته غوږ ونیسي، بنوونکي دې ورسره مرسته وکړي.

– خو زده کوونکي دې په وارسره دتختې مخې ته راشي د (لرگي، چاپ، ماشین) کلمې دې د تختې پر مخ په جملو کې وکاروي.

– خو زده کوونکي دې په وار سره د ټولگیوالو په وړاندې د چاپ ماشین په اړوند خبرې وکړي.

معنا	لغت
انتقال	لېږد
مشکلات	ستونزې
وخت	مهال
د یوه عالم نوم دی	گوتنبرگ



زده کوونکي دې متن ولولي او بیا دې د چاپ ماشین په اړوند خو جملې ولیکي، بله ورځ دې نورو ته واوروي.

## مفرد او جمع نومونه

**موخه:** د متن سم لوستل، ليکل، د مفرد او جمع نومونو پېژندل.

بسم الله الرحمن الرحيم	
مفرد او جمع نومونه	
جمع نوم	مفرد نوم
هلکان	هلک
قلمونه	قلم
تختې	تخته



ايا تاسو مفرد او جمع نومونه پيژنئ؟

مفرد نوم: هغه نوم ته وايي چې يوه شخص، يوه حيوان او يوه شي لپاره

وکارول شي، لکه: هلک، پسه، کتاب، ونه او نور

جمع نوم: هغه نوم دی چې پر زياتو کسانو، حيواناتو او شيانو دلالت

وکړي، لکه: هلکان، پسونه، کتابونه، ونې او نور.

په جملو کې جمع نومونه

دا هلکان دي.

دا پسونه دي.

دا کتابونه دي.

هغه ونې دي.

په جملو کې مفرد نومونه

دا هلک دی.

دا پسه دی.

دا کتاب دی.

هغه ونه ده.



– زده کوونکي دې له بنوونکي وروسته متن ولولي.

– دوه زده کوونکي دې په وار سره د تختې مخې ته راشي، یو دې څو مفرد نومونه پرتختې وليکي او بل دې د هغه جمع وليکي.

– دوه زده کوونکي دې د تختې مخې ته راشي، یو دې دوې جملې وليکي چې مفرد نومونه پکې راغلي وي، بل دې د هغه جمع وليکي.

– دوه زده کوونکي دې د ټولگي مخې ته راشي، یو دې مفرد نومونه او بل دې جمع نومونه پرتختې وليکي، نور زده کوونکي دې هغه په کتابچو کې وليکي.

## لغت معنا

کارول	استعمالول
حيوانات	څاروي



زده کوونکي دې پنځه پنځه جملې چې مفرد او جمع نومونه پکې راغلي وي په خپلو کتابچو کې وليکي.

# نيكي

موخه: د متن سم لوستل، ليكل، د نيكي پرگټو او مفهوم پوهېدل.



پوښتنه



ستاسو په فكر نيكي څه ته وايي او څه گټې لري؟

له يو چا سره په ژبه، لاس او مال مرسته كول نيكي بلل کېږي، ټول انسانان د يو بل مرستې او خواخوږۍ ته اړتيا لري.

مور بايد هر وخت له يو بل سره ښه وکړو. په دې اړه عبدالرحمن بابا څه ښه ويلي دي:

کر د گلو کړه چې سيمه دې گلزار شي  
اغزي مه کره په پښو کې به دې خار شي  
کوهي مه کنه د بل سړي په لار کې  
چېرې ستا به د کوهي په غاړه لار شي



– زده کوونکي دې له ښوونکي وروسته متن ولولي.

– دوه زده کوونکي د تختې مخې ته راشي، هر یو دې په خپل وار سره د نیکۍ په اړه یوه یوه جمله پر تختې وليکي.

– خو زده کوونکي دې په وار سره د نیکۍ په اړه د ټولگيوالو په وړاندې خبرې وکړي.

– خو زده کوونکي دې په وار سره د نیکۍ د ښېگڼو په اړه نورو ته معلومات ورکړي، ښوونکي مرسته او څارنه کوي.

معنا	لغت
کرونده	کر
ایستل	کنل
څاه	کوهي
کښت	کرل



زده کوونکي دې د نیکۍ په اړه څو جملې وليکي، بله ورځ دې نورو ته واوروي.

# متلونه

**موخه:** د متن سم لوستل، ليکل او د متلونو پرمفهوم پوهيدل.



پوښتنه



ايا تاسو متلونه اوريدلي دي؟

متلونه پخې او لنډې ويناوې دي، خلک يې په خپلو خبرو کې کاروي چې لوی مفهوم لري. متلونه خلکو ته د نصيحت لپاره کارول کېږي. متلونه زموږ د ولس پخوانيو مشرانو جوړ کړي چې له يوې پېښې څخه وروسته رامنځته شوي دي.

لکه دا متلونه:

پوره ورک دې کړل دوه کوره.

څه چې کړې هغه به رېږي.

خپل عمل د لارې مل.

کوم کار چې په سلا وي، هغه بې بلا وي.



– زده کوونکي دې له بنوونکي وروسته متن ولولي.

– زده کوونکي دې په خپلو ډلو کې د متلونو په اړه خبرې وکړي، بیا دې د هرې ډلې استازی، خپلې پایلې نورو ته واوروي.

– دوه زده کوونکي دې په وارسره یو یو مثل پرتختې وليکي، نور دې په کتابچو کې وليکي.

– خو زده کوونکي دې په وارسره د متلونو په اړه د نورو په وړاندې خبرې وکړي.

– دوه زده کوونکي دې په خپله خوښه د ټولگي مخې ته راشي او داسې متلونه دې ووايي چې کتاب کې نه وي راغلي.

معنا	لغت
پرځای او محکمې	پخې
خلک	ولس
پند	نصیحت



زده کوونکي دې پورتنی لغتونه په جملو کې استعمال کړي، بله ورځ دې په ټولگي کې نورو ته واوروي.

# د نوم ډولونه

**موخه:** د متن سم لوستل، ليکل، او د نوم ډولونو پېژندل.



ايا تاسو د نوم د ډولونو په اړوند څه اوريدلي دي؟

مور به د نومونو له ډولونو څخه خاص او عام نومونه په دې لوست کې در وپېژنو؟

خاص نوم: هغه دی چې پر يوه خاص شخص او يا شي باندې د لالت وکړي، لکه: احمد شاه بابا، کندهار، ننگرهار، کابل، پغمان او نور.

عام نوم: هغه نوم دی چې د يوې ډلې پر ټولو غړو دلالت وکړي، لکه: هلک، نجلی، ونه، ډبره او نور.





– یو زده کوونکی دې له ښوونکي وروسته متن ولولي.

– خو زده کوونکي دې په وار سره په پورتنی متن کې خاص نومونه پرتختې وليکي.

– خو زده کوونکي دې په وار سره په پورتنی متن کې عام نومونه په گوته او پرتختې وليکي.

– دوه زده کوونکي دې د ټولگي مخې ته راشي، یو دې د عام نوم او بل دې د خاص نوم په اړه خبرې وکړي، ښوونکي دې ورسره مرسته وکړي.

معنا	لغت
طرف، لوری	پلو
مغرب، لمر پرېواته خواته	لوېدیځ
لمر خاته، شرق	ختیځ



زده کوونکي دې په خپلو کتابچو کې لس عام نومونه او لس خاص نومونه وليکي، بله ورځ دې نوروته ولولي.

# وزر ماتي مرغه

**موخه:** د متن سم لوستل، ليكل او د الوتونكو پر ارزښت پوهېدل.



ستاسو په اند پر الوتونكو زړه سوې څه گټې لري؟

يوه ورځ احمد له خپل ملگري محمود سره په باغ كې د يوې ونې لاندې خپل درسونه لوستل. الوتونكي د بڼ په ونو كې يوې او بلې خوا ته الوتل، دوى د بڼ په يوې گونبې كې يو مرغه وليد، چې وزر يې مات او الوتلى نه شي.

احمد مرغه را واخيست او له ځان سره يې كور ته يووړ، له څو ورځو وروسته مرغه جوړ شو. كله چې احمد په دې پوه شو چې د مرغه وزر جوړ شوى، له قفس څخه يې راوايست او خوشى يې كړ.



– زده کوونکي دې له بنوونکي وروسته متن ولولي.

– زده کوونکي دې پر ډلو ووېشل شي، هره ډله دې په خپلو کې لوست ولولي، ستونزې دې د هرې ډلې استازی له بنوونکي وپوښتي.

– خو زده کوونکي دې په وار سره د (وزر، مات، گوبنه) کلمې د تختې پرمخ په جملو کې وکاروي.

– خو زده کوونکي دې په وار سره د ټولگيوالو په وړاندې د الوتونکو په اړه خبرې وکړي.

معنا	لغت
باغ	بڼ
څنگ	گوبنه



زده کوونکي دې د کورنۍ د غړو په مرسته د الوتونکو په اړوند يوه لنډه کيسه په کتابچو کې وليکي، بله ورځ دې له ځان سره راوړي او خپلو ټولگيوالو ته دې ولولي.

# د لویانو خبرې

**موخه:** د متن سم لوستل، لیکل او د لویانو د خبرو پر گټو پوهېدل.



آیا تاسو ته د لویانو د خبرو اوریدل گټور دي؟

د لویانو خبرې هغه پخې په ټول پوره ویناوې دي، چې د ژوند په بېلابېلو اړخونو کې د تجربو له مخې ویل شوي وي. لکه:

د انسان بریالیتوب، په قوي او غښتلي هوډ پورې تړلی دی.

هر څوک چې ادب نه لري، عقل نه لري.

د زده کړې لپاره هیڅ وخت، ناوخته نه دی.

پوه هغه څوک دی چې له خپلو تجربو پند واخلي.

بریالیتوب د هغه چا په برخه دی، چې پر خپل بریالیتوب باور او ایمان لري.

– یو زده کوونکي دې له ښوونکي وروسته پر لور او مناسب غږ متن ولولي.

– زده کوونکي دې په خپلو ډلو کې د لویانو پر خبرو بحث وکړي. پایله دې د هرې ډلې استازی نورو ته واوروي.

– خو زده کوونکي دې په وار سره د ټولگي مخې ته راشي، هر یو دې د لویانو یوه یوه خبره نورو ته واوروي.

– خو زده کوونکي دې په وار سره د (هوډ، پخې، تللي) کلمې د تختې پرمخ په جملو کې وکاروي، نور دې په کتابچو کې وليکي.

معنا	لغت
قوي	غښتلي
نصيحت	پند
اراده	هوډ

زده کوونکي دې د کورنۍ د غړو په مرسته د لویانو څو خبرې وليکي، بله ورځ دې نورو ته واوروي.

# د ناروغۍ رقعه

**موخه:** د متن سم لوستل، ليکل او د ناروغۍ پر رقعې پوهېدل.



پوښتنه



تاسو د ناروغۍ پروخت ښوونځي ته څنگه  
خبر ورکوئ؟

بريالی د ننگيالي زوی د څلورم ټولگي زده کوونکی

د عبدالرحمن بابا د ښوونځي مدير صاحب،

السلام عليكم ورحمة الله وبركاته

نن د ناروغۍ له امله ښوونځي ته درتلاي نشم، هيله ده چې د سوبتيا په

کتاب کې ناسوب ونه شمېرل شم.

په درنښت

فعاليتونه



– څو زده کوونکي دې په وار سره د ناروغۍ د رقعې يوه، يوه کرښه د کتاب له مخې پر تختې وليکي، نور دې د تختې له مخې په کتابچو کې وليکي.

– څو زده کوونکي دې د ناروغۍ له رقعې څخه يوه، يوه جمله د کتاب له مخې ولولي، بل دې د املا په توگه پر تختې وليکي.

– زده کوونکي دې په وار سره د (ناروغۍ، رقعه، ناسوب) کلمې د تختې پر مخ په جملو کې استعمال کړي.

– څو زده کوونکي دې په وار سره د لاندې جملو تش ځايونه د تختې پر مخ پر مناسبو کلمو ډک کړي.

نن د ..... له ..... ښوونځي ته ..... نه شم.

کورنۍ دنده



زده کوونکي دې په خپلو کتابچو کې د ناروغۍ رقعه وليکي، بله ورځ دې په ټولگي کې نورو ته ولولي.

معنا

غير حاضر

حاضری کتاب

لغت

ناسوب

سوبتيا کتاب

# خبرې اترې

موخه: د متن سم لوستل، ليکل او د خبرو اترو پر گټو او ارزښت پوهېدل.



ايا تاسو كله له چا سره خبرې اترې كړيدي؟

احمد: السلام عليكم عالم خانه!

عالم: وعليكم السلام احمده

احمد: په دې شپو ورځو كې څه كار كوي؟

عالم: وروړه! كلنۍ ازموينه مور انژدې ده، خپل درسونه لولم.

احمد: ازموينه مو څه وخت پيل كېږي؟

عالم: د ليندۍ د مياشتې په لومړۍ نېټه.

احمد: تر كومې نېټې پورې دوام كوي؟

عالم: د همدې مياشتې تر پنځلسمې نېټې پورې.

احمد: له ازموينې څخه وروسته څومره رخصتي لري؟

عالم: له ازموينې څخه وروسته درې مياشتې رخصتي لرو.

احمد: د ژمي په رخصتۍ كې څه كار كوي؟

عالم: خپل درسونه لولم.



– زده کوونکي دې له ښوونکي وروسته په خپلو منځو کې متن ولولي.

– خو زده کوونکي دې د ټولگي مخې ته راشي، په وارسره دې د متن یوه یوه برخه ولولي او نور دې ورته غوږ ونیسي.

– یو زده کوونکی دې د ټولگي مخې ته راشي، خو جملې دې د کتاب له مخې ولولي او نور زده کوونکي دې په خپلو کتابچو کې د املا په توگه وليکي.

– خو زده کوونکي دې د ټولگي مخې ته راشي، د پورتنیو خبرو اترو (ډيالوگ) یوه یوه برخه دې تمثیل کړي.

معنا	لغت
تاریخ	نیټه
امتحان	ازمونه



زده کوونکي دې، دې ته ورته یو ډيالوگ په کتابچو کې وليکي، بله ورځ دې دوه زده کوونکي هغه تمثیل کړي.



## زغم

موخه: د متن سم لوستل، ليكل او د زغم كولو پرگټو پوهېدل.



ايا تاسې كله د چا د تيري په وړاندې زغم كړې دى؟

پيغمبر ﷺ د ستونزو په اوارولو كې له عدالت څخه كار اخيسته. وايي كله به چې د اسلام ستر پيغمبر حضرت محمد ﷺ د لمانځه د ادا كولو لپاره جومات ته روان و، په دې وخت كې يوې يهودي ښځې له بامه پرې خځلې راغورځولې او د پيغمبر ﷺ د ازار لامل كېده، خو حضرت محمد ﷺ به زغم او صبر كاوه، دې كار ډېرې ورځې دوام درلود، خو څو ورځې د يهودي ښځې پته ونه لگيده، حضرت محمد ﷺ په دويمه ورځ په جومات كې پوښتنه وكړه، هغه يهودي ښځه چې پرما يې خځلې را اچولې، چېرې ده؟ يوه تن ده مبارك ته ځواب وركړ، هغه ښځه ناورغه ده، حضرت محمد ﷺ د لمانځه له ادا كولو وروسته د هغې ښځې پوښتنې ته ورغی، د هغې د روغتيا پوښتنه يې وكړه، د حضرت پيغمبر ﷺ دې كار يهودي ښځه حيرانه كړه، د حضرت محمد ﷺ دې صبر او زغم په نوموړي ښځې ډېره اغېزه وكړه، پر هماغه ورځ يې ايمان راوړ، مسلمانان شوه.

– زده کوونکي دې له ښوونکي څخه وروسته متن سم ولولي.

– دوه زده کوونکي دې په وار سره د تختې مخې ته راشي، یو دې له کتاب څخه یوه جمله ووايي او بل دې د املا په توگه پرتختې ولیکي، نور دې په کتابچو کې ولیکي.

– څو زده کوونکي دې په وار سره د تختې مخې ته راشي، هر یو دې د زغم په اړه یوه یوه جمله پرتختې ولیکي، نور زده کوونکي دې په خپلو کتابچو کې ولیکي.

– څو زده کوونکي دې په وار سره د ټولگي مخې ته راشي، د لوست مفهوم دې نورو ته ووايي، ښوونکی ورسره مرسته کوي.

– دوه زده کوونکي دې د ټولگي مخې ته راشي، په وار سره دې د زغم د گټو او ښېگڼو په اړه خبرې وکړي.

### معنا

زړورتیا  
صبر، زغم

### لغت

مېرانه  
حوصله

زده کوونکي دې د زغم په اړه څو جملې ولیکي، بله ورځ دې ټولگي ته راوړي، نورو ته دې ولولي.